

ಪರೀಕ್ಷಾ ಕೊಠಡಿಯಲ್ಲಿ ವಿದ್ಯಾರ್ಥಿಗಳು ಅನುಸರಿಸಬೇಕಾದ ಸೂಚನೆಗಳು

1. ಪ್ರತಿದಿನ ಇರುವ ಪತ್ರಿಕೆಯ ಪರೀಕ್ಷೆ ನಡೆಯುವ ಸ್ಥಳ, ದಿನಾಂಕ, ಸಮಯ ಮತ್ತು ಇತರ ವಿವರವನ್ನು ವಿದ್ಯಾರ್ಥಿಗಳು ತಿಳಿದಿರಬೇಕು. ಪರೀಕ್ಷೆ ಪ್ರಾರಂಭವಾಗುವುದಕ್ಕೆ ಕನಿಷ್ಠ 5 ನಿಮಿಷದ ಮೊದಲು ಅವರು ತಮಗೆ ನಿಗದಿಪಡಿಸಿದ ಸ್ಥಳಗಳಲ್ಲಿ ಕುಳಿತುಕೊಳ್ಳಬೇಕು. ಪರೀಕ್ಷೆ ಪ್ರಾರಂಭವಾದ 30 ನಿಮಿಷಗಳ ನಂತರ ಪ್ರವೇಶವಿರುವುದಿಲ್ಲ.
2. ಪರೀಕ್ಷೆ ಪ್ರಾರಂಭವಾದ 30 ನಿಮಿಷಗಳವರೆಗೆ ಯಾವ ವಿದ್ಯಾರ್ಥಿಯೂ ಪರೀಕ್ಷಾ ಕೊಠಡಿಯಿಂದ ಹೊರಗೆ ಹೋಗುವಂತಿಲ್ಲ. ನಂತರ ಮುಖ್ಯ ಅಧೀಕ್ಷಕರ ಅಪ್ಪಣೆಯನ್ನು ಪಡೆಯದೆ ಹೊರಗೆ ಹೋದಲ್ಲಿ ಅವರು ಪುನಃ ಕೊಠಡಿಯೊಳಗೆ ಬರುವಂತಿಲ್ಲ.
3. ವಿದ್ಯಾರ್ಥಿಗಳು ತಮ್ಮ ಜೇಬು, ಡೆಸ್ಕು, ಬೆಂಚು, ಕುರ್ಚಿ ಹಾಗೂ ಅಕ್ಕಪಕ್ಕದಲ್ಲಿ ಇರಬಹುದಾದ ಯಾವುದೇ ಕಾಗದ, ಚೀಟಿ ಅಥವಾ ಇತರ ನಕಲು ಮಾಡಲು ಉಪಯೋಗಿಸಬಹುದಾದ ವಸ್ತುಗಳನ್ನು ಕೊಠಡಿ ಮೇಲ್ವಿಚಾರಕರಿಗೆ ಪರೀಕ್ಷೆ ಪ್ರಾರಂಭವಾಗುವುದಕ್ಕೆ ಮೊದಲೇ ಕೊಡಬೇಕು.
4. ಉತ್ತರಪತ್ರಿಕೆಯ ನಿಗದಿಪಡಿಸಿರುವ ಸ್ಥಳದಲ್ಲಿ ಮಾತ್ರ ರಿಜಿಸ್ಟರ್ ನಂ. ಹಾಗೂ student ID ಬರೆಯಬೇಕು. ಬೇರೆ ಎಲ್ಲಿಯೂ ರಿಜಿಸ್ಟರ್ ನಂ. ಬರೆಯಬಾರದು. ರಿಜಿಸ್ಟರ್ ನಂ. ಎಂಟು ಅಂಕಗಳಿದ್ದಾಗಿದ್ದು ಪ್ರವೇಶಪತ್ರದಲ್ಲಿರುವಂತೆ ಮಾತ್ರ ಬರೆಯಬೇಕು. ಮುಖ್ಯ ಉತ್ತರಪತ್ರಿಕೆಯಲ್ಲಿ ನಿಗದಿ ಪಡಿಸಿರುವ ಪರೀಕ್ಷೆ ದಿನಾಂಕ ಮತ್ತು ಆ ಪತ್ರಿಕೆಯ ಕೋಡ್ ನಂಬರನ್ನು ಸ್ಪಷ್ಟವಾಗಿ ಬರೆಯಬೇಕು.
5. ನಕ್ಷೆ ಅಥವಾ ಗ್ರಾಫ್ ಹಾಳೆಗಳನ್ನು ಉಪಯೋಗಿಸಿದ್ದಲ್ಲಿ ಅವುಗಳ ಮೇಲೆ ಪತ್ರಿಕೆಯ ಕೋಡ್ ನಂ. ಮತ್ತು ಪರೀಕ್ಷೆ ದಿನಾಂಕ ಕ್ರಮ ಸಂಖ್ಯೆಯನ್ನು ಬರೆಯಬೇಕು (ಅವುಗಳ ಮೇಲೆ ರಿಜಿಸ್ಟರ್ ನಂಬರ್, student ID, ಹಾಗೂ ಉತ್ತರಪತ್ರಿಕೆಯ ಸಂಖ್ಯೆಯನ್ನು ಬರೆಯಬಾರದು.)
6. ಉತ್ತರಪತ್ರಿಕೆಯ ಕ್ರಮ ಸಂಖ್ಯೆಯನ್ನು ಕೊಠಡಿ ಮೇಲ್ವಿಚಾರಕರ ದಿನಚರಿಯಲ್ಲಿ ಬರೆದು ಪೂರ್ಣ ಸಹಿ ಮಾಡಬೇಕು.
7. ಪರೀಕ್ಷೆ ಸಮಯದಲ್ಲಿ ವಿದ್ಯಾರ್ಥಿಗಳು ಯಾವ ರೀತಿಯ ಅನಗತ್ಯ ಪ್ರಶ್ನೆಗಳನ್ನೂ ಕೇಳಬಾರದು.
8. ಅಗತ್ಯವಿರುವ ಪೆನ್ನು, ಮ್ಯಾಥಮೆಟಿಕಲ್ ಇನ್‌ಸ್ಟ್ರುಮೆಂಟ್, ಪೋಗ್ರಾಂ ಮಾಡಲಾಗದ ಕ್ಯಾಲ್ಕುಲೇಟರ್‌ಗಳನ್ನು ಪರೀಕ್ಷೆ ಕೊಠಡಿಯೊಳಗೆ ತೆಗೆದುಕೊಂಡು ಹೋಗಬಹುದು.
9. ಪ್ರಾಯೋಗಿಕ ಪರೀಕ್ಷೆಗಳು ನಡೆಯುವ ಕೇಂದ್ರಗಳು ಲಿಖಿತ (Theory) ಪರೀಕ್ಷೆಗಳು ನಡೆಯುವ ಕೇಂದ್ರಗಳಿಗಿಂತ ಬೇರೆ ಆಗಿರಬಹುದು. ಇದನ್ನು ಸಂಬಂಧಿಸಿದ ಕಾಲೇಜಿನಲ್ಲಿ (ಮೂಲ) ಖಚಿತಪಡಿಸಿಕೊಳ್ಳಬೇಕು.
10. ಒಂದು ಕಾಲೇಜಿನ ವಿದ್ಯಾರ್ಥಿ ಬೇರೆ ಕಾಲೇಜಿನಲ್ಲಿ ಲಿಖಿತ (Theory) ಪರೀಕ್ಷೆ ಬರೆಯಬೇಕಾಗಿದ್ದಲ್ಲಿ ಯಾವ ಕಾಲೇಜಿನಲ್ಲಿ ಪರೀಕ್ಷೆ ಬರೆಯಬೇಕೆಂಬುದನ್ನು ಪರೀಕ್ಷಾ ಪ್ರವೇಶ ಪತ್ರದ ಮೇಲೆ ನಮೂದಿಸಲಾಗುವುದು.
11. ಉತ್ತರಗಳನ್ನು ನೀಲಿ ಅಥವಾ ಕಪ್ಪುಶಾಯಿಯ ಪೆನ್ನನ್ನು ಮಾತ್ರ ಉಪಯೋಗಿಸಿ ಬರೆಯಬೇಕು (ಚಿತ್ರಗಳನ್ನು ಹೊರತುಪಡಿಸಿ). ಉತ್ತರ ಪತ್ರಿಕೆಗಳ ಜೆರಾಕ್ಸ್ ಪ್ರತಿ ಬೇಕೆಂದು ಇಚ್ಛಿಸುವವರು ಉತ್ತರಗಳನ್ನು ಬರೆಯಲು ಕಪ್ಪುಶಾಯಿಯ ಪೆನ್ನನ್ನು ಮಾತ್ರ ಉಪಯೋಗಿಸಬೇಕು.
12. ವಿದ್ಯಾರ್ಥಿಯು ತನ್ನ ಗುರುತು ಚೀಟಿ (Identity Card) ಹಾಗೂ ಪ್ರವೇಶಪತ್ರ ಇವುಗಳನ್ನು ಪರೀಕ್ಷಾ ಕೊಠಡಿಯೊಳಗೆ ಹೊಂದಿರಬೇಕು.
13. ಉತ್ತರಪತ್ರಿಕೆಯಲ್ಲಿ ಕೊನೆಗೆ ಖಾಲಿ ಉಳಿಯುವ ಎಲ್ಲಾ ಹಾಳೆಗಳ ಮೇಲೆ ವಿದ್ಯಾರ್ಥಿಯು ಉದ್ದನೆಯ ಗೆರೆ ಎಳೆಯಬೇಕು.
14. ಪರೀಕ್ಷಾ ಅವಧಿ ಮುಗಿಯುವ ಮುನ್ನ ಪರೀಕ್ಷಾ ಕೇಂದ್ರದಿಂದ ಹೊರಗೆ ಹೋದಲ್ಲಿ ಪ್ರಶ್ನೆಪತ್ರಿಕೆಯನ್ನು ತೆಗೆದುಕೊಂಡು ಹೋಗಬಹುದು.
15. ಪ್ರಶ್ನೆಗಳಿಗೆ ಸಂಬಂಧಿಸಿದ ಏನನ್ನೂ ಪ್ರಶ್ನೆ ಪತ್ರಿಕೆಯ ಮೇಲೆ ಬರೆಯಬಾರದು.
16. ನಕ್ಷೆ/ಗ್ರಾಫ್ ಹಾಳೆ ಇವುಗಳನ್ನು ಮುಖ್ಯ ಉತ್ತರ ಪತ್ರಿಕೆಗೆ ಜೋಡಿಸಿ ನಿಗದಿತ ಸ್ಥಳದಲ್ಲಿ ಮಾತ್ರ ಕಟ್ಟಬೇಕು.
17. ಉತ್ತರಗಳನ್ನು ಬರೆದು ಮುಗಿಸಿದ ಕೂಡಲೇ (ಪರೀಕ್ಷಾ ಅವಧಿಯ ಕೊನೆಗೆ) ಮೇಲ್ವಿಚಾರಕರು ಬಂದು ಉತ್ತರಹೆತ್ತಿನ್ನು ತೆಗೆದುಕೊಳ್ಳುವವರೆಗೂ ವಿದ್ಯಾರ್ಥಿಯು ತನ್ನ ಸ್ಥಳದಲ್ಲಿ ಕುಳಿತಿರಬೇಕು.
18. ಪ್ರಾಯೋಗಿಕ ಪರೀಕ್ಷೆಯ ಸಂಬಂಧವಾಗಿ ಪ್ರಯೋಗ ಶಾಲಾ ಉಪಕರಣಗಳಿಗೆ ಧಕ್ಕೆ ಉಂಟಾದಲ್ಲಿ ಅದಕ್ಕೆ ತಗಲುವ ಷೆಟ್ಟವನ್ನು ವಿದ್ಯಾರ್ಥಿಗಳೇ ಕಾಲೇಜಿಗೆ ಭರಿಸತಕ್ಕದ್ದು.
19. ಯಾವುದೇ ಕಾರಣಕ್ಕೂ ಹೆಚ್ಚುವರಿ ಉತ್ತರಪತ್ರಿಕೆಗಳನ್ನು ನೀಡಲಾಗುವುದಿಲ್ಲ.
20. ಉತ್ತರ ಪತ್ರಿಕೆಯಲ್ಲಿ ಎಲ್ಲೂ ಸಹ ಸಂಕೇತ ಗುರುತುಗಳನ್ನು- ಉದಾಹರಣೆಗೆ ಶ್ರೀ ಎಂದಾಗಲಿ, ಓಂ ಎಂದಾಗಲಿ, ನಮಃಶಿವಾಯ, ಚುಕ್ಕೆಗಳು, † ಗಳಂಥ ಚಿಹ್ನೆಗಳನ್ನು ಸೂಚಿಸುವುದಾಗಲಿ - ಇತ್ಯಾದಿಗಳನ್ನು ಬರೆಯಬಾರದು.
21. ಯಾವ ವಿದ್ಯಾರ್ಥಿಯು ಪರೀಕ್ಷೆ ತೆಗೆದುಕೊಂಡು ಒಂದೂ ಪತ್ರಿಕೆಗೆ ಹಾಜರಾಗುವುದಿಲ್ಲವೋ ಅಂತಹ ವಿದ್ಯಾರ್ಥಿಗೆ ಅಂಕಪಟ್ಟಿತರಿಸಲಾಗುವುದಿಲ್ಲ.
22. ಪರೀಕ್ಷಾ ಕೊಠಡಿಯೊಳಗೆ ಮೊಬೈಲ್ ಫೋನುಗಳನ್ನು ತರುವುದನ್ನು ನಿಷೇಧಿಸಲಾಗಿದೆ.

ಪರೀಕ್ಷಾ ಅಕ್ರಮ

ಕ್ರಮಸಂಖ್ಯೆ 8 ಮತ್ತು 12ರಲ್ಲಿ ಹೇಳಿರುವುದನ್ನು ಹೊರತುಪಡಿಸಿ, ನಕಲು ಮಾಡಲು ಸಹಾಯವಾಗುವಂತಹ ಬೇರೆ ಯಾವುದೇ ರೀತಿಯ ಕಾಗದ / ಚೀಟಿಗಳನ್ನು ಹೊಂದಿದಲ್ಲಿ / ಬೇರೆ ವಿದ್ಯಾರ್ಥಿಯ ಉತ್ತರಪತ್ರಿಕೆಯಿಂದ ನಕಲು ಮಾಡುತ್ತಿದ್ದಲ್ಲಿ ತಮ್ಮ ಗುರುತನ್ನು ಯಾವುದೇ ರೀತಿಯಲ್ಲಿ ಉತ್ತರ ಪತ್ರಿಕೆಯ ಮೇಲೆ ನಮೂದಿಸಿದ್ದಲ್ಲಿ (ಕ್ರಮ. ಸಂಖ್ಯೆ 4, ಹಾಗೂ 5ರಲ್ಲಿ ಹೇಳಿರುವುದನ್ನು ಬಿಟ್ಟು) ಅಥವಾ ಇನ್ನಾವುದೇ ರೀತಿಯ ಪರೀಕ್ಷಾ ಅಕ್ರಮದಲ್ಲಿ ತೊಡಗಿದ್ದಲ್ಲಿ, ಆ ವಿದ್ಯಾರ್ಥಿಯ ಮೇಲೆ ಪರೀಕ್ಷಾ ಅಕ್ರಮಗಳ ಅಧ್ಯಾದೇಶಗಳ ರೀತಿಕ್ರಮ ಕೈಗೊಳ್ಳಲಾಗುವುದು.